

श्री धर्मनाथ विधान

पीठिका

(दोहा)

पूजा की यह पीठिका, लेकर के आशीष ।

धर्म आपकी मैं कहूँ, बनने जग का ईश ॥१॥

(ज्ञानोदय)

रहा धातकीखण्ड वहाँ वात्सल्य भाव का पूर अहो ।

वत्स देश की गुण महिमा को, कह सकता है कौन कहो ॥

उसी देश में सुख से मण्डित, नगर सुसीमा उत्तम था ।

दशरथ राजा दाशरथी सम, सब भूपों में सत्तम था ॥२॥

पाया था भरपूर बुद्धि बल, और भाग्य भी अच्छा था ।

इसीलिए तो सभी मित्र थे, शत्रु नहीं इक बच्चा था ॥

मुख्य रहा पुरुषार्थ धर्म का, शेष सभी तो पीछे थे ।

न्याय-नीति से कार्य करे सो, लगते सबको अच्छे थे ॥३॥

एक दिवस जब चन्द्रग्रहण को, देखा तो सब समझ गये ।

भव-भोगों के सुन्दर तन के, प्रति आकर्षण सिमट गये ॥

सोचा सोलह कला युक्त इस, शशिकर को भी क्षणभर में ।

निगल गया यह कृष्ण राहु सो, कान्ति मिटी है पलभर में ॥४॥

चाँदी सा यह चम-चम करता, चन्दा काला आज हुआ ।

धवल चन्द्रिका युक्त चन्द्र पर, राहु देव का राज्य हुआ ॥

ऐसे ही यह जीवन यौवन, वैभव सम्पद सुत दारा ।

क्षणभंगुर है नश्वरतम है, बह जाते ज्यों जल धारा ॥५॥

सो तज करके इन सबको मैं करूँ मोक्ष पुरुषार्थ अभी ।

कर्म मिटाने दीक्षा ले लूँ, तो नहिं आवे दुःख कभी ॥

चिन्तन करके राज्य सौंपकर, ज्येष्ठ पुत्र को निकल गये ।
 वन कानन में छोड़ परिग्रह, परम शान्ति के निलय हुए ॥६॥
 करी तपस्या अनुपम जिससे, सभी ऋद्धियाँ दासी सी ।
 बनकर आयी तुम्हें पूजने, बनी चरण आवासी थी ॥
 फिर बाँधा था कर्म सुउत्तम, तीर्थकर पद कारण है ।
 और लोक के सभी पदों का कर देता यह वारण है ॥७॥
 अन्त समय में स्नेह छोड़कर, मरण किया था पण्डित जो ।
 जनम मरण के दुःखों को झट, कर देता है खण्डित औ ॥
 जिसके फल में अन्तिम सुर सर्वार्थसिद्धि में जन्म लिया ।
 सिन्धु-सिन्धु पर्यंत वहाँ पर, इन्द्रिय सुख में रमण किया ॥८॥
 उसे छोड़कर भू आये तो, कुरुवंशी जो तेजस्वी ।
 भूप रहा श्री भानुराज जो, तेजवान था ओजस्वी ॥
 उसके घर आ धन्य किया, उन धर्मनाथ जिन पूजा को ।
 करके चाहूँ फल में स्वामी, काम नहीं कुछ दूजा हो ॥९॥
 मेरे जीवन में केवल अब, धर्म आपको तज करके ।
 नहीं किसी के प्रति आस्था हो, आप चरण को भज करके ॥
 मैं भी तुम सम सिद्धालय पा शाश्वत सुख को पा जाऊँ ।
 पूजा करने के फल में फिर, लौट न भव में अब आऊँ ॥१०॥

परिपुष्पांजलिं क्षिपामि/क्षिपेत्

विधान प्रारम्भ

स्थापना

(ज्ञानोदय)

धर्म-धर्म के उपदेशक जो, धर्म भाव के पूर रहे।
भव के कारण मिथ्यात्वादिक, भावों से अति दूर रहे ॥
रत्नपुरी में जन्मे सम्मेदाचल से भव छोड़ दिया।
तब तो पूजा करने तेरी, हमने सबको जोड़ लिया ॥

(दोहा)

आओ-आओ हे प्रभो, त्रिभुवन के शिरताज।

स्थापन करके पूजता, बन जाऊँ शिवराज ॥

ॐ ह्रीं श्रीं क्लीं ऐं अर्हं श्री धर्मनाथ जिनेन्द्र अत्र अवतर-अवतर संवौषट्
आह्वाननं! ॐ ह्रीं श्रीं क्लीं ऐं अर्हं श्री धर्मनाथ जिनेन्द्र अत्र तिष्ठ तिष्ठ ठः ठः
स्थापनं! ॐ ह्रीं श्रीं क्लीं ऐं अर्हं श्री धर्मनाथ जिनेन्द्र अत्र मम सन्निहितो भव
भव वषट् सन्निधिकरणं!

अष्टक

(ज्ञानोदय)

स्वर्ण कलश में क्षीर सिन्धु का, जल भर करके लाता हूँ।
जन्म विजेता, जरा विजेता, चरणों आज चढ़ाता हूँ ॥
धर्मनाथ तव पूजा करके, मन ही मन हरषाता हूँ।
प्रतिदिन प्रातः पूजा करने, जिन मन्दिर में आता हूँ ॥

ॐ ह्रीं श्रीं क्लीं ऐं अर्हं श्री धर्मनाथ-जिनेन्द्राय नमः जन्म-जरा-मृत्यु-
विनाशनाय जलं...।

चर्चा करके, अर्चा करके, चन्दन तुम्हें चढ़ाता हूँ।
ताप मिटे, संताप मिटे सब, यही भावना भाता हूँ ॥

धर्मनाथ तव...॥

ॐ ह्रीं श्रीं क्लीं ऐं अर्हं श्री धर्मनाथजिनेन्द्राय नमः संसारतापविनाशनाय चंदनं...।

चावल धोकर थाली भरकर, भेंट चढ़ाएँ आज तुम्हें ।
 अक्षयपद की प्राप्ति हेतु अब, श्रेष्ठबुद्धि दो आप हमें ॥
 धर्मनाथ तव पूजा करके, मन ही मन हरषाता हूँ ।
 प्रतिदिन प्रातः पूजा करने, जिन मन्दिर में आता हूँ ॥
 ॐ ह्रीं श्रीं क्लीं ऐं अर्हं श्री धर्मनाथजिनेन्द्राय नमः अक्षयपदप्राप्तये अक्षतान्... ।
 कामविनाशक आत्म प्रकाशक, पुष्प आपको भेंट करूँ ।
 जीत वासना अक्ष गजों को, मुक्ति रमा से भेंट सकूँ ॥
 धर्मनाथ तव...॥
 ॐ ह्रीं श्रीं क्लीं ऐं अर्हं श्री धर्मनाथजिनेन्द्राय नमः कामबाणविध्वंसनाय पुष्पं... ।
 नैवज नाना विधि के मीठे भर-भर थाली लाया हूँ ।
 भूख मिटाकर निज रस पीने, चरण चढ़ाने आया हूँ ॥
 धर्मनाथ तव...॥
 ॐ ह्रीं श्रीं क्लीं ऐं अर्हं श्री धर्मनाथजिनेन्द्राय नमः क्षुधारोगविनाशनाय नैवेद्यं... ।
 ज्ञानदीप ! हे मार्ग प्रकाशक, मणिमय दीपक ले आया ।
 ज्ञान ज्योति से अन्धकार अज्ञान मिटाने मैं आया ॥
 धर्मनाथ तव...॥
 ॐ ह्रीं श्रीं क्लीं ऐं अर्हं श्री धर्मनाथजिनेन्द्राय नमः मोहान्धकारविनाशनाय दीपं... ।
 द्रव्य मिलाकर खुशबू वाली धूप बनायी मैंने ये ।
 कर्म जलाने सक्षम होऊँ, आशिष माँगू तुमसे ये ॥
 धर्मनाथ तव...॥
 ॐ ह्रीं श्रीं क्लीं ऐं अर्हं श्री धर्मनाथ-जिनेन्द्राय नमः अष्टकर्म-दहनाय धूपं... ।
 दाख चिरौंजी ऐला आदिक फल जो मीठे मनहर हैं ।
 तुम्हें चढ़ाऊँ शीघ्र मिले प्रभु, फल माना जो श्रीकर है ॥
 धर्मनाथ तव...॥
 ॐ ह्रीं श्रीं क्लीं ऐं अर्हं श्री धर्मनाथ-जिनेन्द्राय नमः महा-मोक्षफल-प्राप्तये फलं... ।

जल अक्षत ले पुष्प सुचन्दन, दीप धूप फल नैवज ले ।
 अर्घ बनाकर पूजा करता, लौकिक वांछा तजकरके ॥
 धर्मनाथ तव पूजा करके, मन ही मन हरषाता हूँ ।
 प्रतिदिन प्रातः पूजा करने, जिन मन्दिर में आता हूँ ॥
 ॐ ह्रीं श्रीं क्लीं ऐं अर्हं श्री धर्मनाथ-जिनेन्द्राय नमः अनर्घ-पद-प्राप्तये अर्घ्य... ।

प्रत्येक-अर्घ्य

(दोहा)

अष्टक से पूजा तुम्हें, अब पूजूँ ले अर्घ ।
 धर्म आपकी अर्चना, से मिलता अपवर्ग ॥
 इति मण्डलस्योपरिपुष्पाञ्जलिं क्षिपामि/क्षिपेत्...

जन्मातिशय के १० अर्घ्य

(दोहा)

स्वेद रहित तव देह है, गुण हैं तेरे स्निग्ध ।
 तेरी पूजा से प्रभो, मिट जाते सब विघ्न ॥
 धर्म पूज्य है लोक में, धर्म रहे सुखकार ।
 धर्म विनाशक पाप के, धर्म मोक्ष करतार ॥१॥

ॐ ह्रीं श्रीं क्लीं ऐं अर्हं निःस्वेदत्व-जन्मातिशय-गुणधारक श्री धर्मनाथ-
 जिनेन्द्राय नमः अर्घ्य... ।

औदारिक वपु आपका, फिर भी निर्मल साफ ।
 धर्मनाथ तव भक्ति से, पातक होते माफ ॥
 धर्म आप से ही चले, तीर्थ बने वह धाम ।
 जिस-जिस भू पर आपके, चरण पड़े निष्काम ॥२॥

ॐ ह्रीं श्रीं क्लीं ऐं अर्हं निर्मलत्व-जन्मातिशय-गुणधारक श्री धर्मनाथ-
 जिनेन्द्राय नमः अर्घ्य निर्वपामीति स्वाहा... ।

श्वेत रक्त कहता अहो, श्वेत बने हैं भाव ।
 तब तो पायी आपने, मुक्ति पुरी की छाँव ॥

रत्नपुरी की शान तुम, सुव्रता के लाल ।

भक्त आपका शीघ्र ही, बनता मालामाल ॥३॥

ॐ ह्रीं श्रीं क्लीं ऐं अर्ह क्षीरगौररुधिरत्व-जन्मातिशय-गुणधारक श्री धर्मनाथ-
जिनेन्द्राय नमः अर्घ्य... ।

आभूषण नहीं वस्त्र हैं, नहीं रहा शृंगार ।

फिर भी नहीं है आपकी, सुन्दरता का पार ॥

भक्त बने यदि धर्म का, क्यों न मिले निज धाम ।

रहा असम्भव कौन सा, जो न बनेगा काम ॥४॥

ॐ ह्रीं श्रीं क्लीं ऐं अर्ह सौरूप्य-जन्मातिशय-गुणधारक श्री धर्मनाथ-जिनेन्द्राय
नमः अर्घ्य... ।

खुशबू तेरे देह की, ओहो उपमातीत ।

लक्ष्मी का घर वो बने, जो गावे तव गीत ॥

बैठे बारह कोष्ठ में, आकर तीनों लोक ।

सुनकर वाणी आपकी, तज देते सब शोक ॥५॥

ॐ ह्रीं श्रीं क्लीं ऐं अर्ह सौगन्ध्य-जन्मातिशय-गुणधारक श्री धर्मनाथ-जिनेन्द्राय
नमः अर्घ्य... ।

तन में लक्षण आपके, एक सहस्र अरु आठ ।

शीघ्र मिले तव भक्त को, दुनिया भर का ठाठ ॥

सुदत्तवर शुभ कूट जो, शिव पाने का स्थान ।

धर्म आपका भक्त ही, कर सकता सुख पान ॥६॥

ॐ ह्रीं श्रीं क्लीं ऐं अर्ह सौलक्षण्य-जन्मातिशय-गुणधारक श्री धर्मनाथ-
जिनेन्द्राय नमः अर्घ्य... ।

सुडोल सुन्दर देह का आकर्षक संस्थान ।

तो भी ममता छोड़कर, पहुँचे शाश्वत थान ॥

समवसरण में नित्य ही, नमते आ भूपाल ।

तब तो उनकी शीघ्र ही, गल जाती है दाल ॥७॥

ॐ ह्रीं श्रीं क्लीं ऐं अर्हं समचतुरस्रसंस्थान-जन्मातिशय-गुणधारक श्री धर्मनाथ-जिनेन्द्राय नमः अर्घ्य...।

उत्तम संहनन आपका, अतिशय है विख्यात।
धर्मनाथ हो तीर्थकृत, तुम ही जग के तात ॥
जो चलता है आपके, पथ से बन अनुकूल।
उसकी किस्मत तो कभी, बन न सके प्रतिकूल ॥८॥

ॐ ह्रीं श्रीं क्लीं ऐं अर्हं वज्रवृषभनाराच-संहनन-जन्मातिशय-गुणधारक श्री धर्मनाथ-जिनेन्द्राय नमः अर्घ्य...।

प्रिय बोलो मीठे वचन, सब सुनते तज डाह।
उनको सुनने चित्त में, पुनः उपजती चाह ॥
धर्मनाथ पितु भानु जो, भूपों के भी भूप।
पूजन कर पूजक अहो, बन जाता शिवरूप ॥९॥

ॐ ह्रीं श्रीं क्लीं ऐं अर्हं प्रियहितवादित्व-जन्मातिशय-गुणधारक श्री धर्मनाथ-जिनेन्द्राय नमः अर्घ्य...।

जेता जो षट्खण्ड के, वे हारे तत्काल।
आप शक्ति के सामने, हो जाते वे बाल ॥
रात - दिवस बढ़ता रहे, यदि पद में अनुराग।
उसके मिट्टा पाप अरु, जनम-मरण का दाग ॥१०॥

ॐ ह्रीं श्रीं क्लीं ऐं अर्हं अप्रमितवीर्य-जन्मातिशय-गुणधारक श्री धर्मनाथ-जिनेन्द्राय नमः अर्घ्य...।

केवलज्ञानातिशय के १० अर्घ्य

(ज्ञानोदय)

सौ योजन तक चारों दिशि जग, खुशियों से भर जाता है।
धर्मनाथ का समवसरण जब, भूमण्डल पर आता है ॥
अतिशय केवलज्ञान जनित यह, देख सभी हरषाते हैं।
शिव पाने के लालच में हम, केवल तुमको ध्याते हैं ॥११॥

ॐ ह्रीं श्रीं क्लीं ऐं अर्हं गव्यूतिशत-चतुष्टय-सुभिक्षत्व-घातिक्षय-जातिशय-
गुणधारक श्री धर्मनाथ-जिनेन्द्राय नमः अर्घ्य...।

गगनांगन में बिना मार्ग के, सीधे-सीधे जाते हैं।
नहीं भटकते फिर भी कोई, बाधा नहीं दे पाते हैं॥
धर्म-धर्म यह नाम रटूँ मैं, तो क्यों भव भरमाऊँगा।
पाप पंक को धोने स्वामी, तेरे ही गुण गाऊँगा ॥१२॥

ॐ ह्रीं श्रीं क्लीं ऐं अर्हं गगनगमनत्व-घातिक्षय-जातिशय-गुणधारक श्री
धर्मनाथ-जिनेन्द्राय नमः अर्घ्य...।

चाहे त्रस या स्थावर कोई, चलता-फिरता प्राणी हो।
बाधा नहीं पा सकता तुमसे, आप रहे सुखदानी सो॥
वज्रदण्ड है चिह्न धर्म का, धर्म भाव से पूर्ण भरे।
भक्ति करे जो भव्य शीघ्र ही, भव बन्धन को चूर्ण करे ॥१३॥

ॐ ह्रीं श्रीं क्लीं ऐं अर्हं अप्राणिवधत्व-घातिक्षय-जातिशय-गुणधारक श्री
धर्मनाथ-जिनेन्द्राय नमः अर्घ्य...।

नहीं काम का भोजन पानी, क्षुधा रोग का नाश किया।
धर्म आपके चेतन ने बस, आत्मामृत का पान किया॥
भुक्तिभाव अब शेष नहीं सो, कर्म शत्रु नहीं आयेंगे।
तब तो सबको छोड़ धर्म हम, सुन्दर अर्घ चढ़ायेंगे ॥१४॥

ॐ ह्रीं श्रीं क्लीं ऐं अर्हं भुक्त्यभाव-घातिक्षय-जातिशय-गुणधारक श्री
धर्मनाथ-जिनेन्द्राय नमः अर्घ्य...।

विघ्न करे उपसर्ग करे जो, वह केवल पछ्ताएगा।
आकर पद में झुके आपके, यदि तो अति हरषाएगा॥
हम तो तेरे भक्त बने हैं, बने रहेंगे आगे भी।
भक्त बने जो उसके झट से, कर्म शत्रु भी भागे जी ॥१५॥

ॐ ह्रीं श्रीं क्लीं ऐं अर्हं उपसर्गाभाव-घातिक्षय-जातिशय-गुणधारक श्री
धर्मनाथ-जिनेन्द्राय नमः अर्घ्य...।

धर्म तीर्थ हैं तीर्थकर हैं, धर्मनाथ भव त्यागी हैं।
 इसीलिए तो तीन लोक यह, बना धर्म अनुरागी है॥
 समवसरण में बैठे सबको, एक साथ ही दिखता है।
 तव आनन सो क्षणभर में सौभाग्य भव्य का खिलता है ॥१६॥

ॐ ह्रीं श्रीं क्लीं ऐं अर्हं चतुर्मुखत्व-घातिक्षय-जातिशय-गुणधारक श्री
 धर्मनाथ-जिनेन्द्राय नमः अर्घ्य...।

तीन लोक में जितनी विद्या, जैसी जो भी पाते है।
 वे सब मिलकर धर्म आपको, पाकर के हरषाते हैं॥
 अतिशय पाया घातिकर्म के, डेरे के उठ जाने से।
 हम तो खुश हो अर्घ चढ़ावे, चरण आपके पाने से ॥१७॥

ॐ ह्रीं श्रीं क्लीं ऐं अर्हं सर्वविद्येश्वरत्व-घातिक्षय-जातिशय-गुणधारक श्री
 धर्मनाथ-जिनेन्द्राय नमः अर्घ्य...।

परछाई या छाया पड़ती, औदारिक इस तन की ही।
 परमौदारिक देह बना तव, हार हुई जब अघ की जी॥
 धर्म आपकी चरण छाँव में, आ पहुँचा मैं आज अभी।
 और चढ़ाया अर्घ भक्ति से, तो क्यों हो तकलीफ कभी ॥१८॥

ॐ ह्रीं श्रीं क्लीं ऐं अर्हं अच्छायत्व-घातिक्षय-जातिशय-गुणधारक श्री
 धर्मनाथ-जिनेन्द्राय नमः अर्घ्य...।

नेत्र युगल की पलकें चंचलता को सुन अब छोड़ चुकी।
 शक्री-चक्री के मुकुटों की, मणियाँ तब तो आज झुकी॥
 ज्ञान प्राप्ति का अतिशय पाकर, धर्म आप कृतकृत्य हुए।
 तभी सुरों ने हर्षित होकर, नाना विधि के नृत्य किये ॥१९॥

ॐ ह्रीं श्रीं क्लीं ऐं अर्हं अपक्ष्मस्पन्दत्व-घातिक्षय-जातिशय-गुणधारक श्री
 धर्मनाथ-जिनेन्द्राय नमः अर्घ्य...।

केश रहें या हाथ पैर के, नख भी अब नहीं बढ़ते हैं।
 तीर्थकर पद उदित हुआ सो, दर्शन से अघ घटते हैं॥

धर्म आपकी महिमा गाकर, धन्य भाग हम आज हुए।

पूजा की तो स्वामी मेरे, मनवांछित सब काम हुए ॥२०॥

ॐ ह्रीं श्रीं क्लीं ऐं अर्हं समान-नखकेशत्व-घातिक्षय-जातिशय-गुणधारक
श्री धर्मनाथ-जिनेन्द्राय नमः अर्घ्य...।

देवकृत अतिशय के १४ अर्घ्य

(लय—श्री वीर महा अतिवीर...)

जब वाणी खिरती देव, हमको धर्म मिले।

सुन हुआ प्रफुल्लित चित्त, सुख के पुष्प खिले ॥

तुम आये तज सर्वार्थसिद्धि विमान तभी।

नहिं पुनः लोक में पूज्य, जन्मों आप कभी ॥२१॥

ॐ ह्रीं श्रीं क्लीं ऐं अर्हं सर्वार्थमागधी-भाषा-देवोपनीतातिशय-गुणधारक
श्री धर्मनाथ-जिनेन्द्राय नमः अर्घ्य...।

मिट जाता वैर विरोध, मैत्री भाव बढ़े।

पा धर्म आपको भव्य, शिव सोपान चढ़े ॥

है स्वर्ण वर्ण की देह, सबका मन हरती।

यदि भक्ति करे तो शीघ्र तप का दम भरती ॥२२॥

ॐ ह्रीं श्रीं क्लीं ऐं अर्हं सर्वजनमैत्रीभाव-देवोपनीतातिशय-गुणधारक श्री
धर्मनाथ-जिनेन्द्राय नमः अर्घ्य...।

सब फल फूलों से वृक्ष, खिलते फलते हैं।

श्री धर्म दरश से मोक्ष, फाटक खुलते हैं ॥

तव मधवा चक्री नित्य, पद को भजता था।

सो आकर के षट्खण्ड, वैभव तजता था ॥२३॥

ॐ ह्रीं श्रीं क्लीं ऐं अर्हं सर्वर्तुफलादि-शोभिततरु-परिणाम-देवोपनीतातिशय-
गुणधारक श्री धर्मनाथ-जिनेन्द्राय नमः अर्घ्य...।

आदर्श सरीखी भूमि, तब ही होती है।

जब धर्म मिले मम चित्त, पाता मोती है ॥

हे धर्म आपके पाद, पातक हरते हैं।

सो शिव पाने को भक्त, पद में डटते हैं ॥२४॥

ॐ ह्रीं श्रीं क्लीं ऐं अर्ह आदर्शतल-प्रतिमा-रत्नमयी-देवोपनीतातिशय-
गुणधारक श्री धर्मनाथ-जिनेन्द्राय नमः अर्घ्य...।

तब चलती अनुगत वायु, डेरा जब आता।

श्री धर्म जगत में पूज्य, आतम सुख दाता ॥

हम बने आपके भक्त, पूजा करके ही।

तिर जावेंगे भव सिन्धु, तुमको भजकर ही ॥२५॥

ॐ ह्रीं श्रीं क्लीं ऐं अर्ह विहरण-मनुगतवायुत्व-देवोपनीतातिशय-गुणधारक
श्री धर्मनाथ-जिनेन्द्राय नमः अर्घ्य...।

हो सब मन में आनन्द, धर्म समागम से।

तुम रत्नपुरी के चन्द्र, मेटे मातम है ॥

मैं नाच-नाचकर आज, तुमको अर्चूंगा।

मैं तजकर सारे काज, पद को पूजूंगा ॥२६॥

ॐ ह्रीं श्रीं क्लीं ऐं अर्ह सर्वजनपरमानन्दत्व-देवोपनीतातिशय-गुणधारक
श्री धर्मनाथ-जिनेन्द्राय नमः अर्घ्य...।

हो धूलि शीघ्र उपशान्त, तेरे दर्श मिले।

जब अर्घ चढ़ाया पाद, पातक पूर्ण हिले ॥

हे धर्म तुम्हारा नाम, भव का तारक है।

तव पूजा का यह काम, शिव का दायक है ॥२७॥

ॐ ह्रीं श्रीं क्लीं ऐं अर्ह वायुकुमारोपशमित - धूलि - कण्टकादि-
देवोपनीतातिशय-गुणधारक श्री धर्मनाथ-जिनेन्द्राय नमः अर्घ्य...।

तब परम सुगन्धित नीर, सुर बरषाते हैं।

हम धर्म आपका योग, पा हरषाते हैं ॥

ले अष्ट-द्रव्य का थाल, तुमको भेंट करूँ।

फल में स्वामी मैं शीघ्र, विधि को मेट सकूँ ॥२८॥

ॐ ह्रीं श्रीं क्लीं ऐं अहं मेघकुमारकृत-गन्धोदक-वृष्टि-देवोपनीतातिशय-
गुणधारक श्री धर्मनाथ-जिनेन्द्राय नमः अर्घ्य...।

तुम आ जाओ हे भव्य, प्रभु के पद आओ।
झट कर लो इनकी भक्ति, दुर्गति नहीं पाओ ॥
पा अतिशय सुरकृत आप, शिव के पास गये।
सो सुरनर किन्नर शक्र, तेरे दास हुए ॥२९॥

ॐ ह्रीं श्रीं क्लीं ऐं अहं एतैतैति - चतुर्निकायामर - परस्पराह्वानन-
देवोपनीतातिशय-गुणधारक श्री धर्मनाथ-जिनेन्द्राय नमः अर्घ्य...।

रख देते सरसिज देव, पद के नीचे जी।
जब देखे अतिशय लोग, आवे खींचे जी ॥
तव शरण मिली तो धर्म, दुख को क्यों पाऊँ।
अब पूज लिया तो नाथ, क्यों नहीं शिव जाऊँ ॥३०॥

ॐ ह्रीं श्रीं क्लीं ऐं अहं पादन्यासेकृत-पद्मानि-देवोपनीतातिशय-गुणधारक
श्री धर्मनाथ-जिनेन्द्राय नमः अर्घ्य...।

फल-फूल धान्य से नम्र, तरुवर हो जाते।
जो पूजे चित्त लगाय, दुख को नहीं पाते ॥
हे निर्मोही! निर्वन्द्व, धर्म सुप्यारे हो।
मैं अर्घ चढ़ाऊँ मृत्यु तेरे द्वारे हो ॥३१॥

ॐ ह्रीं श्रीं क्लीं ऐं अहं फल-भार-नम्र-शालि-देवोपनीतातिशय-गुणधारक
श्री धर्मनाथ-जिनेन्द्राय नमः अर्घ्य...।

तब शरद काल सम स्वच्छ, दिशियाँ सारी हों।
जब घाति रहित जिनधर्म, शिव सुख क्यारी हो।
मिल गया आपका संग, निर्मल भाव हुए।
तव पूजा से हे धर्म! अघ के पाँव गले ॥३२॥

ॐ ह्रीं श्रीं क्लीं ऐं अहं शरन्-मेघवनिर्मल-दिग्विभागत्व-देवोपनीतातिशय-
गुणधारक श्री धर्मनाथ-जिनेन्द्राय नमः अर्घ्य...।

ज्यों सदीं में आकाश, मल से वर्जित हो।
त्यों धर्म आपका भक्त, सुख से सज्जित हो।
हम हरष-हरषकर देव, पूजा रचवावें।
कृतकृत्य हुए हम आज, मन में मुस्कावें ॥३३॥

ॐ ह्रीं श्रीं क्लीं ऐं अर्हं शरत्कालवन्निर्मल-गगनत्व-देवोपनीतातिशय-
गुणधारक श्री धर्मनाथ-जिनेन्द्राय नमः अर्घ्य...

चतु झग-झग करते चक्र, आगे चलते हैं।
तव पाद-युगल हे धर्म, अघ को दलते हैं ॥
हम पूजेंगे दिन-रात मन-वच-काया से।
सो बच जायेंगे धर्म, दुखप्रद माया से ॥३४॥

ॐ ह्रीं श्रीं क्लीं ऐं अर्हं धर्मचक्र-चतुष्टय-देवोपनीतातिशय-गुणधारक श्री
धर्मनाथ-जिनेन्द्राय नमः अर्घ्य...

अष्ट प्रातिहार्य के ८ अर्घ्य

(छन्द-नरेन्द्र)

अशोक बनता वृक्ष वही जो, संगम पावे तेरा।
धर्मनाथ तव स्मरण मात्र से, पुलकित है मन मेरा ॥
हे निर्लोभी! हे निर्मानी, मैं न बनूँ अब मानी।
इसी भाव से पूजूँ होवे, पाप कर्म की हानि ॥३५॥

ॐ ह्रीं श्रीं क्लीं ऐं अर्हं अशोकवृक्ष-प्रातिहार्य-धारक श्री धर्मनाथ-जिनेन्द्राय
नमः अर्घ्य...

पुष्प बरसते जिनके स्वामी, डण्डल होते नीचे।
कहते इनको भजने वाले, बन जाते हैं सच्चे ॥
धर्म भक्त के बन्धन क्षण में, टूट पड़ेंगे सारे।
फलतः भव में नहीं भटके नहीं, फिरते मारे-मारे ॥३६॥

ॐ ह्रीं श्रीं क्लीं ऐं अर्हं सुरपुष्पवृष्टि-प्रातिहार्य-धारक श्री धर्मनाथ-जिनेन्द्राय
नमः अर्घ्य...

घाति कर्म का नाश हुआ सो, चौंसठ चामर ढोरे ।
सुर आकर सौभाग्य मानकर, जय-जय जय जय बोले ॥
बिहार हो या दिव्य-देशना, प्रातिहार्य यह न्यारा ।
धर्म आपके बना रहेगा, अर्घ चढ़ाऊँ प्यारा ॥३७॥

ॐ ह्रीं श्रीं क्लीं ऐं अर्हं चतुःषष्टि-चामर-प्रातिहार्य-धारक श्री धर्मनाथ-
जिनेन्द्राय नमः अर्घ्य... ।

स्फटिक रत्न से भी अतिनिर्मल, भामण्डल यह तेरा ।
बना तभी तो अनन्तसुख ने, आकर डाला डेरा ॥
धर्म आपकी चरण धूल को, जो भी शीश चढ़ावे ।
मेरु सरीखी बाधाएँ भी, मिट्टी में मिल जावे ॥३८॥

ॐ ह्रीं श्रीं क्लीं ऐं अर्हं भामण्डल-प्रातिहार्य-धारक श्री धर्मनाथ-जिनेन्द्राय नमः
अर्घ्य... ।

श्रुतिप्रिय दुन्दुभि बाजे नभ में, बजते मीठे-मीठे ।
बतलाते प्रभु अर्चा से ही, पाप कर्म सब रूठे ।
धर्म लोक में कौन रहा है, जो तुमको नहीं पूजे ।
कौन रहा जो बिना अर्चना, भव बन्धन से छूटे ॥३९॥

ॐ ह्रीं श्रीं क्लीं ऐं अर्हं दुन्दुभि-प्रातिहार्य-धारक श्री धर्मनाथ-जिनेन्द्राय नमः
अर्घ्य... ।

रत्न सुनिर्मित छत्रों में जो, लटक रहे हैं मोती ।
और जड़े हैं हीरे जिनसे, फीकी है सुर ज्योति ॥
त्रय योगों से भक्ति करें तो, छत्रत्रय को पावे ।
धर्मनाथ सम तीन लोक में, वो भी पूजा जावे ॥४०॥

ॐ ह्रीं श्रीं क्लीं ऐं अर्हं छत्रत्रय-प्रातिहार्य-धारक श्री धर्मनाथ-जिनेन्द्राय नमः
अर्घ्य... ।

खिरती है ओंकारमयी जो दिव्यध्वनि प्रभु तेरी ।
जिसको सुनकर अब तक सोयी जगी चेतना मेरी ॥

चक्रवर्ति बलभद्र इन्द्र से, पूजित त्रिभुवन स्वामी ।

भक्त धर्म का शीघ्र बनेगा, भव्यों में सन्नामी ॥४१॥

ॐ ह्रीं श्रीं क्लीं ऐं अर्हं दिव्यध्वनि-प्रातिहार्य-धारक श्री धर्मनाथ-जिनेन्द्राय
नमः अर्घ्य... ।

सिंहासन यह प्रातिहार्य है, धर्मनाथ गुणधारी ।

पाप-ताप सन्ताप न बचते, आ जाती सुख बारी ॥

शत इन्द्रों से पूज्य आपको, पूजे जो भी प्राणी ।

उसको निश्चित आप चरण की भक्ति बने वरदानी ॥४२॥

ॐ ह्रीं श्रीं क्लीं ऐं अर्हं सिंहासन-प्रातिहार्य-धारक श्री धर्मनाथ-जिनेन्द्राय
नमः अर्घ्य... ।

पंचकल्याणक के ५ अर्घ्य

(लय—मुनि सकल व्रती...)

वैशाख माह की धवला, जब तेरस आयी सबला ।

तुम माता के उर आए, सुर किन्नर अर्घ चढ़ाए ॥४३॥

ॐ ह्रीं श्रीं क्लीं ऐं अर्हं गर्भकल्याणक-मण्डित श्री धर्मनाथ-जिनेन्द्राय नमः
अर्घ्य... ।

जो माघ शुक्ल की आयी, वह तेरस सबको भायी ।

प्रभु धर्मनाथ को पाया, त्रयलोक पूजने आया ॥४४॥

ॐ ह्रीं श्रीं क्लीं ऐं अर्हं जन्म-कल्याणक-मण्डित श्री धर्मनाथ-जिनेन्द्राय
नमः अर्घ्य... ।

जो जन्म समय की बेला, ली दीक्षा करके तेला ।

नृप धन्यसेन बन दानी, बन गया धर्म की शानी ॥४५॥

ॐ ह्रीं श्रीं क्लीं ऐं अर्हं तपःकल्याणकमण्डित श्री धर्मनाथजिनेन्द्राय नमः अर्घ्य... ।

वह पौष अन्त थी शुक्ला, पा केवलज्ञान सुउजला ।

फिर समवसरण को पाया, अरु भू पर वृष बरसाया ॥४६॥

ॐ ह्रीं श्रीं क्लीं ऐं अर्हं ज्ञान-कल्याणक-मण्डित श्री धर्मनाथ-जिनेन्द्राय
नमः अर्घ्य... ।

शुभ चौथ जेठ की आयी, तब मुक्ति रमा हरषायी ।
जय धर्म आपकी बोलूँ, मैं शिव के पट को खोलूँ ॥४७॥
ॐ ह्रीं श्रीं क्लीं ऐं अर्हं निर्वाण-कल्याणक-मण्डित श्री धर्मनाथ-जिनेन्द्राय
नमः अर्घ्य... ।

अनन्त चतुष्टय के ४ अर्घ्य

अनन्त भव का नाश किया सो, अनन्त धी को पाया ।
ज्ञानावरणी नहीं बचा है, आत्मा निज में आया ॥
धन्य हुए हैं धर्म धर्म की, ध्वजा आप फहराओ ।
इसीलिए हे भक्तो इनको, अर्घ चढ़ाने आओ ॥४८॥
ॐ ह्रीं श्रीं क्लीं ऐं अर्हं अनन्तज्ञानगुणमण्डित श्री धर्मनाथजिनेन्द्राय नमः अर्घ्य... ।
दर्शन का आवरणी अब तो, लौट नहीं आ पावे ।
तब तो तेरा अनन्त दर्शन, सबके मन को भावे ॥
ललक जगी है मुझमें भी अब, अनन्त दर्शन पाऊँ ।
नाच-नाचकर इसीलिए मैं, तव पद अर्घ चढ़ाऊँ ॥४९॥
ॐ ह्रीं श्रीं क्लीं ऐं अर्हं अनन्तदर्शनगुणमण्डित श्री धर्मनाथजिनेन्द्राय नमः अर्घ्य... ।
अमितकाल का दुःख दर्द जो, पूर्ण आपने नाशा ।
फल में पाया अनन्तसुख प्रभु, नहीं बची अब आशा ॥
धर्म आपका स्मरण करे तो, मरण कहाँ बच पावे ।
तीन लोक के जीव तभी तो, पूजा करने आवे ॥५०॥
ॐ ह्रीं श्रीं क्लीं ऐं अर्हं अनन्तसुखगुणमण्डित श्री धर्मनाथजिनेन्द्राय नमः अर्घ्य... ।
अनन्त बल को पाया सो नहीं, अघातिया टिक पाये ।
वे भी डेरा ले अब भागे, मुक्ति वधू आ जावे ॥
रत्नपुरी के गौरव को जो, रत्न चढ़ाकर पूजे ।
रत्नों सा ही चमक उठे वह, भव में नहीं फिर जूझे ॥५१॥
ॐ ह्रीं श्रीं क्लीं ऐं अर्हं अनन्त-वीर्य-गुणमण्डित श्री धर्मनाथ-जिनेन्द्राय नमः
अर्घ्य... ।

१८ दोष से रहित के १८ अर्घ्य

(लय—कहाँ गये चक्री...)

खाद्य स्वाद्य को लेह्य आदि को, तुम नहीं खाते हो ।

पहली संज्ञा पूर्ण मिटी सो, भव नहीं पाते हो ॥

धर्म हमारी भूख मिटे यह, अरजी करते हैं ।

अर्घ चढ़ाकर क्षुधा हेतु को, हम भी हरते हैं ॥५२॥

ॐ ह्रीं श्रीं क्लीं ऐं अर्ह क्षुधा-दोष-रहित श्री धर्मनाथ-जिनेन्द्राय नमः अर्घ्य... ।

शीत - उष्ण या खट्टा-मीठा, पेय न पीते हो ।

प्यास सताती नहीं तुम्हें सो, निज में जीते हो ॥

मिटा सकूँ मैं शीघ्र पिपासा, आशा ले आया ।

भक्त बना मैं अर्घ चढ़ाने, थाली भर लाया ॥५३॥

ॐ ह्रीं श्रीं क्लीं ऐं अर्ह तृषा-दोष-रहित श्री धर्मनाथ-जिनेन्द्राय नमः अर्घ्य... ।

भय लगता है वपुषा से यदि, ममता होती है ।

भय के जेता बिना आपके, जनता रोती है ॥

धर्म धर्म तव नाम रटे तो, भय क्यों आवेगा ।

बनने को निर्भीक भक्त यह, अर्घ चढ़ायेगा ॥५४॥

ॐ ह्रीं श्रीं क्लीं ऐं अर्ह भय-दोष-रहित श्री धर्मनाथ-जिनेन्द्राय नमः अर्घ्य... ।

खटिया कर दी खड़ी द्वेष की, सो नहीं देखेगा ।

धर्म आपको वो तो अपनी रोटी सेंकेगा ॥

द्वेष गया सो द्वेषी के भी, उर में राग जगा ।

अर्घ चढ़ाकर उसने तुमको, माना निकट सखा ॥५५॥

ॐ ह्रीं श्रीं क्लीं ऐं अर्ह द्वेष-दोष-रहित श्री धर्मनाथ-जिनेन्द्राय नमः अर्घ्य... ।

आग सरीखा समझ राग को, भू लुढ़काया है ।

वीतराग छवि देख लोक यह, पद में आया है ॥

ढम-ढम-ढम-ढम ढोल बजाकर, अर्घ चढ़ाता हूँ ।

प्रातः उठकर धर्म आपके, पद में आता हूँ ॥५६॥

- ॐ ह्रीं श्रीं क्लीं ऐं अर्हं राग-दोष-रहित श्री धर्मनाथ-जिनेन्द्राय नमः अर्घ्य... ।
 हेय रहा क्या उपादेय क्या, समझ न पाता हूँ ।
 सवार चिंता मन पर है सो, मैं भरमाता हूँ ॥
 धर्मनाथ जिन चिंता तुमको, छू नहीं पाएगी ।
 तभी पूज्य मम जिह्वा तेरी, महिमा गाएगी ॥५७॥
- ॐ ह्रीं श्रीं क्लीं ऐं अर्हं मोह-दोष-रहित श्री धर्मनाथ-जिनेन्द्राय नमः अर्घ्य... ।
 वैभव सारा क्षणभर में ही छोड़ा ऐसे ज्यों ।
 सड़े गले इक तिनके को तज, देता मानव त्यों ॥
 मोह छोड़कर निर्मोही बन, निज में लीन हुए ।
 पूजा करके धर्म चरण में, हम तल्लीन हुए ॥५८॥
- ॐ ह्रीं श्रीं क्लीं ऐं अर्हं चिन्ता-दोष-रहित श्री धर्मनाथ-जिनेन्द्राय नमः अर्घ्य... ।
 जरा सतावे उसको जो भी, पापी होता है ।
 पाप रहित का अर्चन मेरे, अघ को धोता है ॥
 सोलहवानी सोने जैसा, वर्ण आपका है ।
 पूजूँ जग में केवल तेरा, मार्ग काम का है ॥५९॥
- ॐ ह्रीं श्रीं क्लीं ऐं अर्हं जरादोषरहित श्री धर्मनाथजिनेन्द्राय नमः अर्घ्य... ।
 रोम-रोम में पीड़ादायक, रोग सताता है ।
 रोग दोष के नाशक से ही, मेरा नाता है ॥
 धन्य भूप ने भोजन देकर, जीवन सार्थ किया ।
 अर्घ चढ़ाकर मैंने भी प्रभु, तेरा नाम लिया ॥६०॥
- ॐ ह्रीं श्रीं क्लीं ऐं अर्हं रोग-दोष-रहित श्री धर्मनाथ-जिनेन्द्राय नमः अर्घ्य... ।
 जो मरता है इस जग में वह, जन्म सुलेता है ।
 लेकिन तेरा मरण अलौकिक, जन्म न देता है ॥
 इसीलिए तो सिद्ध शिला पर, धर्म विराजेंगे ।
 मोक्ष हुआ यह सुनकर हम तो, अर्घ चढ़ायेंगे ॥६१॥
- ॐ ह्रीं श्रीं क्लीं ऐं अर्हं मरण-दोष-रहित श्री धर्मनाथ-जिनेन्द्राय नमः अर्घ्य... ।

जिससे आता स्वेद हेतु अब, मुड़कर देखे ना।
धर्म आपका भक्त तभी तो, अघ को फेंकेगा ॥
स्वेद दोष के शत्रु आपके, रिपुता रोष नहीं।
पूजँ-पूजँ धर्म मैत्री के, तुम तो कोष सही ॥६२॥

ॐ ह्रीं श्रीं क्लीं ऐं अर्हं स्वेद-दोष-रहित श्री धर्मनाथ-जिनेन्द्राय नमः अर्घ्य...।

जड़े खोदकर खेदभाव को, पूर्ण मिटाया है।
पूजा करके भक्त गणों ने, पाप घटाया है ॥
धर्म आपको देख चित्त की, कलियाँ खिल आई।
इसीलिए तो अर्घ चढ़ाकर, जनता हरषाई ॥६३॥

ॐ ह्रीं श्रीं क्लीं ऐं अर्हं खेद-दोष-रहित श्री धर्मनाथ-जिनेन्द्राय नमः अर्घ्य...।

स्वर्ग लोक में भेज दिये जो, कारण मद के थे।
मद क्यों छावे फिर आतम पर, रहते निज में हैं ॥
मद के नाशक धर्म आपकी, पूजा करने का।
भाव बना सुख सागर में से, गागर भरने का ॥६४॥

ॐ ह्रीं श्रीं क्लीं ऐं अर्हं मद-दोष-रहित श्री धर्मनाथ-जिनेन्द्राय नमः अर्घ्य...।

नहीं बचा है अरति भाव सो, रति भी क्यों आवे।
तब तो रति पूर्वक हम स्वामी, तेरे गुण गावे ॥
धर्मनाथ का नाम रटे तो, मिटते अघ सारे।
नाच-नाचकर पूजन करने, आवे भवि प्यारे ॥६५॥

ॐ ह्रीं श्रीं क्लीं ऐं अर्हं रति-दोष-रहित श्री धर्मनाथ-जिनेन्द्राय नमः अर्घ्य...।

विस्मयकारी बात वही जो नूतन कोई हो।
सब दिखता सो तव चेतनता, निज में खोई ओ ॥
अहो स्तनपुर तीन लोक में, तब तो महक उठा।
संगम पाकर धर्म हमारा, मन भी चहक उठा ॥६६॥

ॐ ह्रीं श्रीं क्लीं ऐं अर्हं विस्मय-दोष-रहित श्री धर्मनाथ-जिनेन्द्राय नमः अर्घ्य...।

निद्रा का यदि जोर बढ़े तो, धर्म न भाता है।
गाफिल सा हो निज आत्म को, हाय भुलाता है ॥
आत्म हितैषी आत्म कार्य में, तुम तो जाग रहे।
तभी धर्म की पूजा में मम जागा राग अरे ॥६७॥

ॐ ह्रीं श्रीं क्लीं ऐं अर्हं निद्रा-दोष-रहित श्री धर्मनाथ-जिनेन्द्राय नमः अर्घ्य...।
जन्म लिया है माँ के उर से, किन्तु अजन्मा हो।
धर्मनाथ तुम इस धरती पर, सत्य महात्मा हो ॥
जन्म मिटाने मेरा मन भी, अब तैयार हुआ।
अर्घ चढ़ाकर फलतः मम भवसागर पार हुआ ॥६८॥

ॐ ह्रीं श्रीं क्लीं ऐं अर्हं जन्म-दोष-रहित श्री धर्मनाथ-जिनेन्द्राय नमः अर्घ्य...।
भोग कार्य का शौक रहे तो, शोक न मिटता है।
शौक बढ़े यदि प्रभु के प्रति तो, शोक सिसक्ता है ॥
अहो धर्म के शौक शोक ये, दोनों नाश हुए।
पूजूँ तब तो चरण आपके, शिव के पास हुए ॥६९॥

ॐ ह्रीं श्रीं क्लीं ऐं अर्हं शोक-दोष-रहित श्री धर्मनाथ-जिनेन्द्राय नमः अर्घ्य...।
(ज्ञानोदय)

सुदत्तवर शुभ कूट रहा जो, श्रेष्ठ सुवांछित वर देता।
इसकी पूजा करने वाला, मुक्ति वधू को वर लेता ॥
धर्मनाथ ने इसी धरा पर, अघ का सत्यानाश किया।
और सुनो शिव ललना को भी, अमितकाल तक पास किया ॥७०॥

ॐ ह्रीं सम्पेदशिखरस्थित सुदत्तवर कूटेभ्यो नमः अर्घ्य...।
जहाँ कहीं भी धर्म धुरन्धर, धर्मनाथ की धर्ममयी।
स्थापित हैं जिन प्रतिमाएँ जो, अद्भुत अनुपम सौख्यमयी ॥
वज्रदण्ड का चिह्न वज्रसम, मिथ्यातम का नाश करे।
भव्य दर्श पा अर्घ चढ़ाकर, शिव रमणी को पास करे ॥७१॥

ॐ ह्रीं श्रीं क्लीं ऐं अर्हं श्री धर्मनाथ-जिनेन्द्राय नमः अर्घ्य...।

पूर्णार्घ्य

(घत्ता)

हे धर्म सुधाकर, पाप सुखाकर, शिव के नायक आप बने।
भव दुःख मिटाकर, निज में आकर, आत्मिकसुख में आप रमे ॥
तुम बन्ध तोड़कर, चित्त जोड़कर, मुक्ति वधू से युक्त हुए।
हम तुमको पाकर, अर्घ चढ़ाकर, सब दुःखों से रिक्त हुए ॥७२॥
ॐ ह्रीं श्रीं क्लीं ऐं अर्हं श्री धर्मनाथ-जिनेन्द्राय नमः पूर्णार्घ्य...।

जाप्य—ॐ ह्रीं श्रीं क्लीं ऐं अर्हं श्री धर्मनाथ-जिनेन्द्राय नमः ।

(१/२७/१०८)

जयमाला

(दोहा)

धर्म आपकी माल यह, करती मालामाल।
और पाप को नाशकर, मेटे भव का जाल ॥१॥

(ज्ञानोदय)

नीलम पन्ना हीरे-मोती, रत्न बहुत बरषाये थे।
कुबेर ने तब रत्नपुरी में, जन-जन सब हरषाये थे ॥
नाम रत्नपुर सार्थ हुआ जब धर्मनाथ ने जन्म लिया।
इस धरती पर धर्मवृष्टि कर, सबका जीवन रम्य किया ॥२॥
धन्य हुई वह धरा धन्य वह, मात-पिता परिवार हुआ।
दर्शमात्र से भव्य जनों का, भव से बेड़ा पार हुआ ॥
जननी ने ओ जन्म समय से, सुव्रत के संस्कार दिये।
तब तो उनसे सब जीवों के, सुख देने के काम किये ॥३॥
सत्यदत्त था राजा जिसने, प्रभु से सहसों प्रश्न किये।
उत्तर पाकर सभासदों ने, अपने पातक व्यर्थ किये ॥

सेन आदि थे गणधर तैंतालीस आपके चरणों में।
चञ्चरीक बन धर्माभूत को, पीते थे द्वय कर्णों से ॥४॥

राजा पाटलिपुत्र देश का, धन्यसेन था नाम अहो।
ऐषण देकर उस ही भव में, पाया निज का धाम अहो ॥
मुनिवर चौंसठ सहस रहे जो, मधुकर सम आसक्त हुए।
पाद-पद्म की पराग पीकर, धर्ममार्ग में दक्ष हुए ॥५॥

सत्य परायण सत्यदत्त बन श्रोता वृष को पीकर के।
तृप्त हुआ था समवसरण में, आप चरण में जीकर के ॥
धर्म आपकी पूजा करने, तीन लोक के जीव सभी।
तत्पर रहते नम्रनीत हो, नहीं करते थे मान कभी ॥६॥

देवेन्द्रों से, नागेन्द्रों से, सूर्य-चन्द्र से शचिपति से।
पूज्य रहे तुम यमधरपति से, सुर इन्द्रों से सुरपति से ॥
दया सिन्धु हे पाप प्रणाशक!, ज्ञान नेत्र से जान रहे।
अनन्तसुख से तृप्त हुए तुम, भव्यों के वरदान कहे ॥७॥

महाबन्धु हो, सौख्य सिन्धु हो, ममता के भण्डार रहे।
धर्म आपके जीवन को ही, जीने का आधार कहें ॥
गणधर आदिक महामना भी, मुकुलित होकर नमते हैं।
हस्त युगल को सिर पर रखकर, तब चरणों में झुकते हैं ॥८॥

धर्म आपने समवसरण में, सुरनर किन्नर पशुओं को।
शिव पथ चलने वृष बतलाया, स्वर्ग लोक की वधुओं को ॥
मुनिवर्यों को गणधर गुरु को, श्रमणी गण को श्रावक को।
तथा श्राविका आदिक को भी, सुख का पथ सब मानव को ॥९॥

धर्म सुना तो पापी जन भी, पापों से भयभीत हुए।
विरत भाव से व्रत धारणकर, वे भी तब अघरीत हुए ॥

मैं भी आया आप चरण में, मुझको भी अब पार करो ।
 दया करो हे धर्मनाथ जी, मेरा अब उद्धार करो ॥१०॥
 आप बिना हे प्रभो लोक में, कौन रहा भव तारक है ।
 जो बतलाकर सच्चे पथ को, पाप कर्म का हारक है ॥
 त्रस्त हुआ मैं हार गया हूँ, जन्म-मरण से भव दुख से ।
 सो आया हूँ तेरे द्वारे, क्योंकि आपमें शिवसुख है ॥११॥
 दर्शन से विश्वास हुआ अब मैं भी भव से छूटूँगा ।
 तव पद में तल्लीन हुआ मैं, पाप कर्म से रूटूँगा ॥
 तो फिर क्यों नहीं शिव पाऊँगा, क्यों नहीं शाश्वत धाम मिले ।
 धर्म आपकी शरण मिली तो, क्यों नहीं अब विश्राम मिले ॥१२॥
 इसी भाव से हे स्वामी मैं, दिवस - रात तव पद आऊँ ।
 छम-छम-छम-छम नाचूँ-गाऊँ, चरण युगल में नम जाऊँ ॥
 बजा-बजाकर शहनाई मैं, वीणा वादन आज करूँ ।
 ढम-ढम-ढम-ढम ढोल बजाऊँ, कर से मैं करताल करूँ ॥१३॥
 झूम-झूमकर आप भक्ति में, भूल गया मैं सब कुछ ही ।
 खाना-पीना सोना-हँसना, याद न आता अब कुछ भी ॥
 आप पिता है माता भी तुम, भाई दादा काका भी ।
 धर्म आप है मित्र सुबान्धव, आप रहे मम मामा जी ॥१४॥
 तुम ही मेरे परम हितैषी, परमोत्तम तुम बन्धु रहे ।
 सुख-दुख बेला में सहयोगी, शान्ति प्रदायक इन्दु रहे ॥
 अहो आप ही भव तारक है, अघ संहारक आप रहे ।
 शरणोत्तम तुम परमोत्तम तुम, मंगलकारक आप कहे ॥१५॥
 अतः प्रभो मैं सभी जनों को, घर-घर से झट बुलवाकर ।
 भक्ति करूँ मैं पूजा रचवा, महा-महोत्सव रचवाकर ॥

हर्षित होकर कोटि-कोटिशः, हाथ जोड़कर नमन करूँ ।
तव आशिष से इन्द्रिय दल को, वश में करके दमन करूँ ॥१६॥
तेरे गुण को गाने में प्रभु, बृहस्पति श्रुतसागर का ।
अधिपति वह भी मौन हुआ जो, समवसरण का नागर था ॥
फिर स्वामी मैं कैसे तेरे, गुण की महिमा गा पाऊँ ।
अतः पूर्ण कर जयमाला यह, आप चरण में सिर नाऊँ ॥१७॥
ॐ ह्रीं श्रीं क्लीं ऐं अर्हं श्री धर्मनाथ-जिनेन्द्राय नमः जयमाला पूर्णार्घ्य... ।

आशीर्वाद

(ज्ञानोदय)

धर्मनाथ की धर्ममयी जो, पूजा निशदिन करता है ।
शक्री-चक्री का वैभव पा, शिव ललना को वरता है ॥
इत्याशीर्वादः परिपुष्याञ्जलिं क्षिपामि/क्षिपेत् ।